



سوال

(186) بینکوں کے سودی معاملات کو حلال سمجھنے والوں کی تردید

جواب

السلام علیکم ورحمۃ اللہ وبرکاتہ

کیا ایک بخری کی اس طرح بیع جائز ہے کہ مثلاً میں سال یا اس سے زیادہ مدت بعد دو یا تین بخریاں دی جائیں؟

الجواب بعون الوهاب بشرط صحیح السؤال

وعلیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

میں نے وہ مقالہ دیکھا ہے جسے ڈاکٹر ابراہیم بن عبداللہ ناصر نے "بینکوں کے بارے میں اسلامی شریعت کا موقف" کے زیر عنوان لکھا ہے اس مقالہ کے مطالعہ سے معلوم ہوا کہ انہوں نے پیچیدہ اسلوب، کمزور دلائل اور باطل شبہات کے ساتھ اس سود کو حلال قرار دینے کی کوشش کی ہے، جسے اللہ تعالیٰ نے حرام قرار دیا ہے لہذا مجھ پر یہ واجب ہے کہ میں یہ واضح کر دوں کہ اس مقالہ کے مندرجات باطل ہیں اور کتاب و سنت اور علماء امت کے اس اجماع کے خلاف ہیں کہ جس کی رو سے سودی معاملات حرام ہیں۔ میں یہ بھی چاہتا ہوں کہ ان شبہات کو دور کر دوں اس مقالہ نگار نے پیش کیا ہے اور بالفضل اور بالنیسبہ کو حلال قرار دینے کے لئے اس نے جن دلائل کا سہارا لیا ہے، وہ سب باطل ہیں۔ مقالہ نگار کا خیال ہے کہ سود کی صورت ایک ہی صورت حرام ہے اور اس مراد وہ ہے جو رب الجاحلیہ کے نام سے مشہور ہے اور اس کی صورت یہ ہوتی ہے کہ جب قرض ادا کرنے کا وقت آتا ہے تو قرض دینے والا تنگ دست مقروض سے یہ کہتا ہے کہ تمہیں یا تو میرا قرض ادا کرنا پڑے گا یا اس پر سود دینا پڑے گا۔ ڈاکٹر ابراہیم کے نزدیک سود کی صورتوں میں سے صرف یہ ایک صورت حرام ہے اور اس کے سوا باقی سب صورتیں حلال ہیں جیسا کہ ان کے مقالہ کے مطالعہ سے واضح ہوتا ہے، میں ان شاء اللہ تعالیٰ اس مسئلہ کو شافی انداز سے بیان کروں گا تاکہ حق واضح اور باطل ناپود ہو جائے گا۔

واللہ المستعان وعلیہ السلام ولا حول ولا قوۃ الا باللہ

اولاً: ابراہیم نے اپنے مقالہ کے آغاز ہی میں یہ لکھا ہے کہ "بات یہ ہے کہ اقتصادی قوت کے بغیر اسلامی قوت حاصل نہیں ہو سکتی اور بینکوں کے بغیر اقتصادی قوت حاصل نہیں ہو سکتی اور بینک سود کے بغیر نہیں چل سکتے۔"

اس بات میں پہلے مقدمہ کو تسلیم کیا جاسکتا ہے کیونکہ ہر جگہ بسنے والے مسلمانوں پر یہ واجب ہے کہ وہ اللہ تعالیٰ کے مقرر کردہ طریقوں کے مطابق اپنی اسلامی اقتصادیات کی طرف توجہ مبذول کریں تاکہ ان کے لئے ان امور کو ادا کرنا ممکن ہو جو اللہ تعالیٰ نے ان کے لئے واجب قرار دیے ہیں اور ان امور کو وہ ترک کر سکیں جو اللہ تعالیٰ نے ان کے لئے حرام قرار دیے ہیں، اقتصادی استحکام ہی اس ان کے لئے دشمن کے مقابلہ کی تیاری اور اس کی پرفریب اور خطرناک چالوں سے بچنا ممکن ہوگا۔

ارشاد باری تعالیٰ ہے:

اور فرمایا :

يَا أَيُّهَا الَّذِينَ آمَنُوا كُونُوا قَوَّامِينَ بِالْقِسْطِ شُهَدَاءَ لِلَّهِ وَلَوْ عَلَىٰ أَنْفُسِكُمْ أَوَالِدِينَ وَالْأَقْرَبِينَ إِن يَكُنْ غَنِيًّا أَوْ فَقِيرًا فَاللَّهُ أَوْلَىٰ بِمَا فَلَا تَتَّبِعُوا النِّسْبَةَ إِنَّ اللَّهَ لَعَلِيمٌ بِمَا تَعْمَلُونَ تِلْكَ آيَاتُ الْكِتَابِ الَّتِي كُنَّا نُنزِّلُهَا عَلَيْكَ لَعَلَّ لَ تَكُونَ لِقَوْمٍ أَعْيُنًا عَاظِمَةً فَخَبِّرْ بِهَا الَّذِينَ أُنزِلَتْ عَلَيْكَ مِنْهَا وَإِن كُنْتُمْ لَا تَعْلَمُونَ فَخَبِّرْ **۱۳۵** ... سورة النساء

”اے ایمان والو! انصاف پر قائم رہو اور اللہ کے لئے سچی گواہی دو خواہ (اس میں) تمہارا یا تمہارے ماں باپ اور رشتہ داروں کا نقصان ہی ہو، اگر کوئی امیر ہے یا فقیر تو اللہ ان کا خیر خواہ ہے پس تم خواہش نفس کے پیچھے چل کر عدل کو نہ چھوڑ دینا۔ اگر تم نے کج بیانی کی یا پہلو تہی کی تو (جان رکھو) اللہ تمہارے سب کاموں سے واقف ہے۔“

اور فرمایا :

يَا أَيُّهَا الَّذِينَ آمَنُوا كُونُوا قَوَّامِينَ لِلَّهِ شُهَدَاءَ بِالْقِسْطِ وَلَا يَسْبَغْ عَلَيْكُمْ شِدَادٌ مِّنْكُمْ شَرًّا عَلَى الْآلَةِ لَوْ أَعْدُوا نُبِؤًا قَرِيبًا لِلشُّعْبِ وَاللَّهُ يَأْتِي بِمَا تَعْمَلُونَ **A** ... سورة المائدة

”اے ایمان والو! اللہ کے لئے انصاف کی گواہی دینے کے لئے کھڑے ہو جایا کرو اور لوگوں کی دشمنی تم کو اس بات پر آمادہ نہ کرے کہ انصاف چھوڑ دو، انصاف کیا کرو کہ یہی پرہیزگاری کی بات ہے اور اللہ سے ڈرتے رہو، یقیناً اللہ تعالیٰ تمہارے سب اعمال سے خبردار ہے۔“

اور ارشاد گرامی ہے :

وَأَيُّهَا الَّذِينَ آمَنُوا لَا تَقْرَبُوا مَالَ الْوَالِدِ وَالْوَالِدَاتِ وَلَا مَالَ الْأَقْرَبِينَ بِمَا عَصَبْتُمْ وَأَنَّ بَيْنَكُمْ أَنفُسًا وَأَنَّ بَيْنَكُمْ أَنفُسًا وَأَنَّ بَيْنَكُمْ أَنفُسًا **۱۰** ... سورة الانفال

”اور جہاں تک ہو سکے ان کے (مقابلے) کے لئے مستعد رہو۔“

اور فرمایا :

يَا أَيُّهَا الَّذِينَ آمَنُوا خُذُوا زَكَاةً مِّنْكُمْ ... **۷۱** ... سورة النساء

”اے ایمان والو! اپنے بچاؤ کا سامان (بہتھیار) لے لیا کرو۔“

اس مضمون کی آیات بے شمار ہیں، یہ بات تو تھی ڈاکٹر ابراہیم کے پہلے مقدمہ کے بارے میں اور باقی رہا ان کا دوسرا اور تیسرا مقدمہ اور یہ کہ ”بینکوں کے بغیر اقتصادی قوت حاصل نہیں ہو سکتی اور بینک سود کے بغیر نہیں چل سکتے۔“ تو یہ دونوں مقدمے باطل ہیں وہ شرعی دلائل جو ہم نے قبل ازیں بیان کئے ہیں نیز نبی ﷺ کے عہد سے لے کر بینکوں کے وجود میں آنے تک کا مسلمانوں کا عمل ان دونوں مقدموں کے باطل ہونے پر دلالت کرتا ہے، چنانچہ گزشتہ صدیوں میں جن کی تعداد تیرہ سے بھی زیادہ ہے مسلمانوں کی اقتصادیات بینکوں کے وجود اور سودی کاروبار کے بغیر ہی مستحکم تھی، ان کی ثروت و دولت بار آور تھی، معاملات درست تھے، انہوں نے شرعی احکام کی پابندی کر کے بہت سے منافع حاصل کئے اور بے حد و حساب مال کمائے۔ اللہ تعالیٰ نے مسلمانوں کو ان کے دشمنوں پر فتح و نصرت عطا فرمائی، انہوں نے دنیا کے اکثر و بیشتر علاقے پر حکومت کی، بندگان الہی پر اللہ تعالیٰ کی شریعت کے مطابق حکمرانی کی کہ اس دور میں بینکوں کا وجود تھا نہ سودی معاملات بلکہ مقالہ نگار جناب ابراہیم کی رائے کے برعکس بینکوں کا یہ سودی نظام مسلمانوں میں تفریق کا سبب بنا ہے، اس سے ان کی اقتصادیات تباہ ہو گئی ہے، آپس میں حسد و بغض پیدا ہو گیا نیز اتفاق و اتحاد ختم ہو گیا ہے کیونکہ سودی معاملات کا نتیجہ حسد و بغض، عداوت، برکت سے محرومی اور سزاؤں کے اترنے کی صورت میں برآمد ہوتا ہے، ارشاد باری تعالیٰ ہے :

يَحْيَىٰ اللَّهُ الزُّبُلَا وَيُزِي الصَّدَقَاتِ **۲۷۱** ... سورة البقرة

”اللہ تعالیٰ سود کو مٹاتا ہے اور صدقے (خیرات) کو بڑھاتا ہے۔“

کیونکہ سود کے سبب قرض کی رقم میں جو دو گنا ہو گا اضافہ ہو جاتا ہے وہ حسد و بغض اور دشمنی کا سبب بنتا ہے اور پھر اس کے سبب بڑی و کم ہمتی پیدا ہوتی ہے محنتوں اور مفید منصوبوں میں کمی آجاتی ہے کیونکہ سرمایہ دار کام کاج کرنے، مفید منصوبوں اور صنعت و زراعت میں سرمایہ لگانے کی بجائے، سود کے ذریعے اپنے سرمایہ کو بڑھانا چاہتے ہیں۔

اللہ تعالیٰ نے اپنے بندوں کے لئے کئی قسم کے معاملات کو جائز قرار دیا ہے جن کے ذریعے وہ منافع بھی کما سکتے ہیں اور اپنی دولت کو بڑھا بھی سکتے ہیں، معاشرہ کے لئے منفعت بخش کاموں میں تعاون کر سکتے ہیں اور بے روزگار لوگوں کو روزگار بھی فراہم کر سکتے ہیں اور سود، گمراہی اور مختلف قسم کی ناپاک کمائی سے بھی بچ سکتے ہیں، چنانچہ ان معاملات میں سے مضاربت اور شراکت کی وہ صورتیں ہیں جو معاشرہ کے لئے مفید ہیں نیز مضاربت و مشارکت کی بنیاد پر قائم کی جانے والی وہ فیڈرٹیاں ہیں جو لوگوں کی ضرورت کے لئے اسلحہ، لباس، برتن اور کارپٹ (قالین) وغیرہ تیار کرتی ہیں۔ اسی طرح زراعت کی کئی قسمیں ہیں، جن کو بروئے کار لاکر زمین سے فائدہ اٹھایا جاسکتا ہے، اس سے معاشرہ کے فقراء وغیرہ کو بھی فائدہ پہنچتا ہے، اس سے ہر وہ شخص جس میں ادنیٰ سی بھی بصیرت ہو یہ جان سکتا ہے کہ سودی بینک مستحکم اقتصادیات اور مصالح عامہ کے خلاف ہیں۔ آج ہمیں جو تباہی و بربادی، سستی و نامرادی، برکت سے محرومی، دشمنوں کا غلبہ و تسلط، مختلف قسم کی سزائیں، بھیانک اور خوفناک نتائج نظر آ رہے ہیں، ان کا ایک بڑا سبب سود بھی ہے ہم اللہ تعالیٰ سے دعا کرتے ہیں کہ وہ مسلمانوں کو ان خرابیوں سے محفوظ رکھے اور انہیں بصیرت و حق پر استقامت عطا فرمائے۔

ثانیاً: ڈاکٹر ابراہیم نے لکھا ہے کہ ”ہماری معاشیات میں بینکنگ سسٹم کی وہ اہمیت ہے جو انسانی جسم میں دل کی اہمیت ہے۔“

جواب نہیں یہ بات نہیں ہے بلکہ کہنا یوں چاہئے کہ بینکنگ کا یہ سسٹم ہمیں سود کی طرف دھکیلتا چلا جا رہا ہے حالانکہ ہمیں اس کی ضرورت نہیں ہے جیسا کہ گزشتہ ادوار میں خصوصاً مسلمانوں کے سنہری دور میں بینکوں اور سودی کاروبار کے بغیر بھی ہماری معاشی حالت بہت مضبوط و مستحکم اور سود سے پاک تھی جیسا کہ قبل ازیں ارشاد کیا گیا ہے، اس دور میں اللہ تعالیٰ نے اپنے دین کی مدد فرمائی، مسلمانوں کے کلمہ کو سر بلندی عطا کی، آسمان سے ان کے لئے رحمتوں کا نزول ہوا اور زمین نے ان کے لئے بے حد و حساب رزق لگایا جو ان کی ضرورتوں کے لئے کافی تھا، جس نے انہیں دوسروں سے بے نیاز کر دیا، اور اسی طرح دشمن کے ساتھ جہاد کرنا ممکن ہوا اور پھر حرام کی بجائے یہ رزق حلال ہی ان کی حاجتوں اور ضرورتوں کے لئے کافی ثانی تھا، جو شخص بھی نبی ﷺ کے عہد مبارک سے لے کر سودی بینکوں کے وجود میں آنے تک کی اسلامی تاریخ کا مطالعہ کرے گا وہ مذکورہ بالا حقائق کو یقینی طور پر معلوم کر لے گا اور یہ بھی جان لے گا کہ آج مسلمانوں اور غیر مسلموں کی جو اقتصادی حالت ابتر ہے اور خیر و برکت سے محروم ہیں تو اس کا ایک بڑا سبب یہ ہے کہ وہ اللہ تعالیٰ کی شریعت سے منحرف ہو گئے ہیں، اللہ تعالیٰ نے ان کے لئے جو واجب قرار دیا تھا، اسے ادا نہیں کر رہے اور باہمی معاملات کے بارے میں اس اسلوب کو اختیار نہیں کرتے جو اللہ تعالیٰ نے اپنے بندوں کے لئے مقرر فرمایا ہے، تو اللہ تعالیٰ کی شریعت کے مخالف اعمال کے سبب یہ آلام و مصائب میں گھرے ہوئے اور طرح طرح کی تباہیوں اور بربادیوں سے دوچار ہیں جیسا کہ ارشاد باری تعالیٰ ہے:

وَأَصْحَابُ الْيَمِّ مِنْ مُصِيبِهِ فَمَا كَسَبَتْ أَيْدِيكُمْ وَيَعْرِضُونَ عَنْهُ غَيْرَ شَائِعِينَ... سورة الشورى

”اور جو مصیبت تم پر واقع ہوتی ہے، سو تمہارے اپنے اعمال کی وجہ سے ہے اور وہ بہت سے گناہ تو معاف کر دیتا ہے۔“

اور فرمایا:

وَأَنْزَلَ مِنَ السَّمَاءِ مَاءً فَسُفِّجَ بِهِ الْحَبَّ وَالنَّخْلَ وَالزَّيْتُونَ... سورة الاعراف

”اگر ان بستیوں کے لوگ ایمان لے آتے اور پرہیزگار ہو جاتے تو ہم ان پر آسمان اور زمین کی برکات (کے دروازے) کھول دیتے مگر انہوں نے تو تکذیب کی، سو ان کے اعمال کی سزا میں ہم نے ان کو پکڑ لیا۔“ نیز فرمایا:

اور فرمایا:

وَمَا آتَيْنَا عَلَيْكَ الْكِتَابَ إِلَّا تَلْوِينَ لِمَنْ أَلْفَحَا فِيهِ وَهُدًى وَرَحْمَةً لِّقَوْمٍ يُؤْمِنُونَ ٦٤ ... سورة النحل

”اور ہم نے آپ پر کتاب اس لئے نازل کی ہے تاکہ آپ لوگوں پر ان چیزوں کو کھول کر واضح بیان کر دیں جن میں ان کو اختلاف ہے اور یہ کتاب مومنوں کے لئے سامان ہدایت اور باعث رحمت ہے۔“

اس مضمون کی اور بھی بہت سی آیات ہیں۔ ڈاکٹر ابراہیم نے شیخ رشید رضا کے حوالے سے جو یہ ذکر کیا ہے کہ انہوں نے سیونگ بینک کے سود کو جائز قرار دیا ہے تو یہ ان کی غلطی ہے اور اس مسئلہ میں ان کے اس غلط موقف کو قبول کرنا جائز نہیں ہے کیونکہ دلیل ان کے اور ہر اس شخص کے خلاف ہے جو اپنی رائے اور اجتہاد سے نصوص کی مخالفت کرتا ہے اور اصول میں یہ بات طے شدہ ہے کہ نصوص موجود ہوں تو ان کے مقابلہ میں کسی کی رائے اور کسی کے اجتہاد کی کوئی اہمیت نہیں ہے بلکہ رائے اور اجتہاد سے تو ان مسائل میں کام لیا جاتا ہے جن کے بارے میں کوئی نص موجود نہ ہو، تو اس صورت میں جس کا اجتہاد صحیح ہوگا اسے دوگنا ثواب ملتا ہے اور جس کا اجتہاد غلط ہو اسے بھی ایک ثواب ملتا ہے بشرطیکہ وہ اجتہاد کا اہل ہو اور طلب حق کے لئے وہ اپنی پوری استعداد اور صلاحیت سے کام لے جیسا کہ نبی کریم ﷺ نے فرمایا ہے کہ ”جب کوئی حاکم فیصلہ کرے، اجتہاد سے کام لے اور اس کا اجتہاد صحیح ہو تو اسے دوگنا اجر ملے گا اور جب وہ فیصلہ کرے، اجتہاد سے کام لے اور اس کا اجتہاد غلط ہو تو اسے ایک اجر ملے گا۔“ (مستفق علیہ، بروایت عمرو بن عاص رضی اللہ عنہ اور صحیح مسلم میں یہ روایت حضرت ابوہریرہ رضی اللہ عنہ سے بھی مروی ہے) اور وہ مسائل جن کے بارے میں قرآن کریم یا سنت رسول ﷺ میں نص موجود ہو تو اس نص کی مخالفت میں کسی کے لئے اجتہاد کی کوئی گنجائش نہیں ہے، بلکہ واجب یہ ہے کہ اس نص کو مضبوطی سے تمام لیا جائے اور اس کے تقاضا کے مطابق عمل کیا جائے، چنانچہ اس اصول پر تمام اہل علم کا اجماع ہے۔

واللہ المستعان، ولا حول ولا قوۃ الا باللہ

رابعاً: ڈاکٹر ابراہیم نے اپنے مقالہ کے آخر میں لکھا ہے کہ ”خلاصہ بحث یہ ہے کہ اس سود جسے اللہ تعالیٰ نے قرآن کریم میں حرام قرار دیا ہے اور بینکوں کے معاملات کے درمیان اس واضح تقاضا سے یہ بات معلوم ہوتی ہے کہ بینکوں کے معاملات ان سودی اعمال سے قطعاً مختلف ہیں جن سے قرآن کریم نے منع کیا ہے کیونکہ یہ جدید معاملات ہیں اور یہ ان نصوص قطعیہ کے حکم کے تابع نہیں ہیں جن کا حرمت سود کے سلسلہ میں قرآن کریم میں ذکر آیا ہے لہذا بینکوں کے امور اور معاملات کا جائزہ بندگان الہی کی مصلحتوں اور ان کی شرعی ضرورتوں کے حوالہ سے لیا جائے گا جیسا کہ رسول اللہ ﷺ نے ان مقاصد کی خاطر بیع سلم کو جائز قرار دیا ہے حالانکہ یہ غیر موجود چیز کی بیع یعنی ایک ایسی چیز کی بیع ہوتی ہے جو بائع کے پاس موجود ہی نہیں ہوتی۔ اصل میں تو رسول اللہ ﷺ نے اس بیع سے منع فرمایا ہے لیکن علماء کا اجماع ہے کہ لوگوں کی ضرورت کی وجہ سے بیع سلم کو جائز قرار دیا گیا ہے، اسی طرح بیع سلم اور اس طرح کی کئی مثالوں کی وجہ سے علماء نے نصوص شریعت کے مقابلہ میں لوگوں کی ان حاجتوں اور ضرورتوں کی وجہ سے کئی امور کو جائز قرار دیا ہے، جن کی وجہ سے معیشت کے سلسلہ میں لوگوں کی مصلحتیں پوری ہی نہ ہو سکتی ہوں۔“

اس کا جواب یہ ہے کہ بینکوں کے معاملات ان سودی معاملات سے قطعاً مختلف نہیں ہیں جن کی حرمت نص سے ثابت ہے اللہ سبحانہ و تعالیٰ نے اپنے نبی کریم حضرت محمد ﷺ کو تمام جنوں اور انسانوں کی طرف مبعوث فرمایا ہے اور آپ کو ایسے احکام دیے جو آپ کے زمانہ سے لے کر قیامت تک آنے والے تمام جنوں اور انسانوں کے لئے ہیں لہذا واجب یہ ہے کہ جدید معاملات کو بھی وہی حکم دیا جائے گا جو قدیم معاملات کا حکم تھا جب کہ دونوں کے معنی ایک ہوں، باقی رہا صورتوں اور الفاظ کا اختلاف تو اس کی کوئی قیمت نہیں کیونکہ اعتبار معانی اور مقاصد کا ہے اور سبھی جانتے ہیں کہ آج کل کے ان متاخرین کے بھی سودی معاملات سے وہی مقاصد ہیں جو اولین کے مقاصد تھے اگرچہ صورتیں متنوع اور الفاظ مختلف ہیں لہذا الفاظ اور صورتوں کے اختلاف کی وجہ سے قدیم و جدید سودی معاملات میں فرق کرنا باطل ہے کیونکہ ان سب صورتوں کے معانی و مقاصد ایک ہی ہیں، جن لوگوں نے جنین کے دن یہ کہا کہ ”یا رسول اللہ! جیسے ان مشرکین کے لئے ذات انواط ہے، آپ ہمارے لئے بھی ایک ذات انواط مقرر فرمائیے؟“ تو آپ نے ان لوگوں کی اس بات کو بنی اسرائیل کی اس بات کے مشابہہ قرار دیا جو انہوں نے حضرت موسیٰ علیہ السلام سے کہی کہ ”ہمارے لئے بھی کوئی ایسا معبود بنا دیجئے جیسے ان لوگوں کے معبود ہیں (1) تو اس موقع پر آنحضرت ﷺ نے اختلاف



الفاظ کو کوئی اہمیت نہ دی کیونکہ معنی ایک ہی تھے، اسی طرح اللہ تعالیٰ نے نبی اسرائیل کو سزا دی کہ انہوں نے جمعہ کے سن جال لگا دیا تاکہ اس شکار کو حاصل کریں جسے ہفتہ کے دن شکار کرنا حرام قرار دیا گیا تھا، اس حیلہ کی وجہ سے انہیں معذور بھی نہ گردانا حالانکہ انہوں نے جال سے شکار اتوار کے روز کیا تھا کیونکہ وسیلہ اگرچہ مختلف تھا لیکن معنی ایک ہی تھا، نصوص شرعیہ سے اس طرح کی ہمیں بہت سی مثالیں ملتی ہیں، صحیح حدیث میں ہے کہ رسول اللہ ﷺ نے ارشاد فرمایا ”تم ان امور کا ارتکاب نہ کرو، جن کا ارتکاب یہودیوں نے کیا تھا کہ اللہ تعالیٰ کی حرام کردہ اشیاء کو ادنیٰ حیوں کے ساتھ حلال سمجھنے لگ جاو۔“

اسے بیع سلم کے ساتھ تشبیہ دینا محض ایک مغالطہ اور ایک ایسی چیز کا ذکر کرنا ہے جو بے فائدہ ہے کیونکہ بیع سلم کا جواز تو اس شریعت کاملہ کے محاسن میں سے ہے کہ اسے اللہ تعالیٰ نے اپنے بندوں کی ضرورت کے پیش نظر جائز قرار دیا ہے اور اسے ایسی شروط کے ساتھ مشروط کیا ہے جن کی وجہ سے یہ حرام معاملات کے دائرہ سے نکل جاتی ہے کہ یہ ایک ایسا عقد ذمہ ہے جسے ایسی صفات کے ساتھ موصوف قرار دیا جاتا ہے جو اسے اس طرح نمایاں اور ممتاز کر دیتی ہیں کہ اس میں جمالت اور دھوکے کا کوئی شائبہ نہیں رہتا کہ سود تو مدت مقررہ کے بعد دیا جاتا ہے لیکن قیمت اسی مجلس میں فوراً ادا کر دی جاتی ہے اور اس میں جو مصلحت کار فرما ہوتی ہے اس سے بائع اور مشتری دونوں مستفید ہوتے ہیں کہ بائع قیمت کے ساتھ اپنی فوری ضرورتوں کو پورا کر لیتا ہے اور یہ مشتری کو یہ فائدہ ہوتا ہے کہ اس نے اس سودے کو کم قیمت پر خریدا ہوتا ہے جیسا کہ اکثر و بیشتر صورتوں میں ہوتا ہے تو بیع سلم میں کسی ضرر (نقصان) - غرر (دھوکے)، جمالت اور سود کے بغیر بائع اور مشتری دونوں کو فائدہ ہوتا ہے، جب کہ اس کے برعکس سودی معاملات اس معین اضافہ پر مشتمل ہوتے ہیں، جسے شارع نے حرام قرار دیا ہے جب کہ جنس کی جنس کے ساتھ نقد یا ادھار ہو اور اسے اکبر الکبائر میں سے قرار دیا ہے۔ اس کو حرام قرار دینے میں اللہ سبحانہ و تعالیٰ کی حکمت بالغہ بھی ہے اور بندگان الہی کے لئے بھی اس میں عظیم اور لچھے نتائج ہیں کہ اس طرح وہ قرض در قرض سے محفوظ رہتے ہیں اور سود کے لالچ میں آکر اپنے منفعت بخش منصوبوں اور مفید صنعتوں کو بھی معطل نہیں کرتے۔

مقالہ نگار کا جو یہ خیال ہے کہ بینک اور بینکوں کا یہ نظام انسانوں کی ان ضرورتوں میں سے ہے جن کے بغیر ان کا معاشی نظام مستحکم ہو ہی نہیں سکتا۔۔۔۔۔ لالچ تو یہ ایک بے بنیاد خیال ہے جو صحیح نہیں ہے کیونکہ چودھویں صدی سے قبل اور بینکوں کے وجود میں آنے سے پہلے بھی اس نظام کے بغیر لوگوں کی مصلحتیں پوری ہوتی رہی ہیں اور اس دور میں ان کی ضرورتیں تشنہ تکمیل رہیں نہ ان کے منفعت بخش پروگرام ہی معطل ہوئے بلکہ خلل اور مصالح میں تعطل تو اس وقت رونما ہوا جب لوگوں نے ان حرام معاملات کو اختیار کیا اور معاشرے نے اپنے فرض کو ادا نہ کیا کہ لوگ اپنے بھائیوں کے ساتھ معاملہ میں ہمدردی و خیر خواہی اور امانت و سچائی کو اختیار کرتے اور ان تمام معاملات سے اجتناب کرتے جو سود، دھوکے، خیانت اور ملاوٹ پر مبنی ہیں، چنانچہ دنیا کے حالات ہماری اس بات کی صداقت کی گواہی دے رہے ہیں۔ مصالح کو صرف اسی وقت پروان چڑھایا جاسکتا ہے اور مفید تعاون کی راہیں صرف اسی صورت میں ہموار ہو سکتی ہیں کہ ہم اس شاہراہ شریعت کو اختیار کریں جو صداقت و امانت پر مبنی اور کذب و خیانت اور ان امور سے دور ہے، جنہیں اللہ تعالیٰ نے معاملات کے سلسلہ میں اپنے بندوں پر حرام قرار دیا ہے جیسا کہ اللہ سبحانہ و تعالیٰ نے اپنی کتاب مبین میں ارشاد فرمایا ہے کہ:

وَتَأْوَنُوا عَلَىٰ الْبِرِّ وَالتَّقْوَىٰ وَلَا تَأْوَنُوا عَلَىٰ الْإِثْمِ وَالْعُدْوَانِ... ۲ ... سورة المائدة

” (اور دیکھو) نیکی اور پرہیزگاری کے کاموں میں ایک دوسرے کی مدد کیا کرو اور گناہ اور ظلم کی کاموں میں مدد نہ کیا کرو۔“

اور فرمایا:

إِنَّ اللَّهَ يَأْمُرُكُمْ أَنْ تُؤَدُّوا إِلَىٰ آهَابِهِمْ وَإِذَا حَكَمْتُمْ بَيْنَ النَّاسِ أَنْ تَعْلَمُوا بِالْعَدْلِ... ۵۸ ... سورة النساء

”تحقیق اللہ تم کو حکم دیتا ہے کہ امانت والوں کی امانتیں ان کے حوالے کر دیا کرو اور جب لوگوں میں فیصلہ کرنے لگو تو انصاف سے فیصلہ کرو۔“

مزید فرمایا:

يَا أَيُّهَا الَّذِينَ آمَنُوا اتَّقُوا اللَّهَ وَالرَّسُولَ وَتَحُونُوا أَرْحَمَ وَأَتَمَّ تَعْلَمُونَ ۚ ۲۷ ... سورة الانفال

”اے ایمان والو! اللہ اور اس کے رسول کی امانت میں خیانت کرو نہ اپنی امانتوں میں خیانت کرو اور تم (ان باتوں کو) جانتے ہو۔“

نیز فرمایا:

يَا أَيُّهَا الَّذِينَ آمَنُوا إِذَا هُمَا نِجْمٌ يَدِينُ إِلَىٰ أَهْلِ مَشْئِي فَكُتِبَ عَلَيْهِ وَيُكْتَبُ بِعَمَلِكُمْ كَاتِبٌ بِالْعَدْلِ وَلَا يَأْتِي كَاتِبٌ أَنْ يَكْتُبَ كَمَا عَلَّمَهُ اللَّهُ فليُكْتَبْ وَيُكْتَبْ عَلَيْهِ الْحَقُّ وَيَلْتَقِ اللَّهُ رَبَّهُ وَلَا يَخِشُ مِنْهُ شَيْئًا
البقرة ۲۸۲ ... سورة

”مومنو! جب تم آپس میں کسی میعاد معین کے لئے قرض کا معاملہ کرنے لگو تو اس کو لکھ لیا کرو اور لکھنے والے کو چاہئے کہ (کسی کا نقصان نہ کرے بلکہ) تمہارا آپس کا معاملہ انصاف سے لکھے اور لکھنے سے انکار بھی نہ کرے، جس طرح اللہ تعالیٰ نے اسے سکھایا ہے پس اسے بھی لکھ دینا چاہئے اور جس کے ذمہ حق ہو وہ (یعنی مقروض) لکھوائے اور اللہ تعالیٰ سے ڈرے جو اس کا پروردگار ہے اور حق میں سے کچھ کم نہ کرے (یعنی اس کے ذمہ جو قرض ہے وہ پورا لکھوائے، کم نہ لکھوائے۔)

اور فرمایا:

يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا ۚ ۷۰ يُصْلِحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ ... ۷۱ ... سورة الاحزاب

”مومنو! اللہ سے ڈرا کرو اور بات سیدھی کیا کرو، وہ تمہارے سب اعمال درست کر دے گا اور تمہارے گناہ بخش دے گا۔“

اور نبی کریم ﷺ نے فرمایا ہے کہ ”دونوں بیع کرنے والوں کو اختیار حاصل ہے جب تک وہ جدا نہ ہوں اگر وہ بیچ بولیں اور سب کچھ بیان کر دیں تو ان کی بیع میں برکت ہوگی اور اگر وہ چھپائیں اور چھوٹ بولیں تو ان کی بیع کی برکت ختم کر دی جائے گی۔“

(مستفق علیہ) حضرت ابو سعید خدری رضی اللہ عنہ سے روایت ہے کہ

رسول اللہ ﷺ نے فرمایا ”سونا سونے کے بدلے، چاندی چاندی کے بدلے، گندم گندم کے بدلے، جو جو کے بدلے کھجور کھجور کے بدلے اور نمک نمک کے بدلے، برابر اور دست بدست جو زیادہ دے یا زیادہ طلب کرے تو اس نے سودی معاملہ کیا اور اس معاملہ میں سولینے والا اور دینے والا دونوں برابر ہیں۔“ (احمد، بخاری) اور حضرت جابر رضی اللہ عنہ سے روایت ہے کہ رسول اللہ ﷺ نے فرمایا ”سود کھانے والا، کھلانے والا، لکھنے والا اور دونوں گواہ سب برابر ہیں۔“ (مسلم)

حضرت عمر بن خطاب رضی اللہ عنہ سے روایت ہے، رسول اللہ ﷺ نے فرمایا ”سونا سونے کے بدلے سود ہے الایہ کہ سود برابر برابر ہو اور گندم کے بدلے گندم سود ہے مگر یہ کہ سود برابر برابر ہو اور جو جو کے بدلے سود ہے الایہ کہ سود برابر برابر ہو اور کھجور کھجور کے بدلے سود ہے الایہ کہ سود برابر برابر ہو“ (مستفق علیہ) نبی علیہ الصلوٰۃ والسلام کا یہ بھی ارشاد گرامی ہے کہ ”جو ہمیں دھوکا دے وہ ہم میں سے نہیں ہے۔“ (مسلم) نبی علیہ الصلوٰۃ والسلام نے یہ بھی فرمایا ہے کہ ”کیا میں تمہیں نہ بتاؤں کہ کبیرہ گناہوں میں سے سب سے بڑے گناہ کون سے ہیں؟“ صحابہ کرام رضی اللہ عنہم نے عرض کیا ضرور ارشاد فرمائیے یا رسول اللہ! فرمایا ”اللہ تعالیٰ کے ساتھ شرک کرنا اور والدین کی نافرمانی کرنا۔“ یہ ارشاد فرماتے وقت آپ تنبیہ کے ساتھ ٹیک لگائے ہوئے تھے کہ اٹھ بیٹھے اور فرمایا کہ ”خبردار آگاہ رہو کہ جھوٹی بات اور جھوٹی گواہی بھی کبیرہ گناہوں میں سے ہے۔“ (مستفق علیہ) اس مضمون کی اور بھی بہت سی احادیث ہیں کسی بھی آدمی کے لئے یہ جائز نہیں کہ جس چیز کو اللہ تعالیٰ نے نص کے ذریعے حرام قرار دیا ہے، کوئی شخص نص کے ذریعے حلال کئے ہوئے امر پر قیاس کرتے ہوئے اسے حلال قرار دے لہذا جو شخص اللہ تعالیٰ کے حرام کردہ سود کو اس کے حلال کردہ بیع سلم پر قیاس کرتے ہوئے حلال قرار دے، وہ ایک عظیم منکر کا ارتکاب کرتا ہے، بغیر علم کے اللہ تعالیٰ کی طرف ایک بات کو منسوب کرتا ہے اور وہ لوگوں کے لئے ایک بہت بڑی برائی اور ایک بہت بڑے شر و فساد کا دروازہ کھولتا ہے۔ قیاس کے قائل اہل علم کے نزدیک قیاس ان

فرعی مسائل میں ہوتا ہے۔ جن کے بارے میں کوئی نص موجود نہ ہو اور ایسی شروط موجود ہوں جو فروع کو اصل کے ساتھ ملاتی ہوں جیسا کہ اپنے مقام پر اس مسئلہ کی تفصیل موجود ہے۔ اللہ تعالیٰ نے اس بات کو بھی حرام قرار دیا ہے کہ بغیر علم کے اس کی طرف کسی بات کو منسوب کیا جائے، اس بات کو شرک سے بھی بڑا گناہ قرار دیا ہے اور اللہ سبحانہ و تعالیٰ نے بیان فرمایا ہے کہ شیطان اس بات کی دعوت دیتا اور اس کا حکم دیتا ہے جیسا کہ وہ فحاشی و منکرات کی طرف دعوت دیتا ہے ارشاد باری تعالیٰ ہے :

قُلْ إِنَّمَا حَرَّمَ رَبِّيَ الْفَوَاحِشَ مَا ظَهَرَ مِنْهَا وَمَا بَطَّنَ وَالْإِثْمَ وَالْبَغْيَ بِغَيْرِ الْحَقِّ وَأَنْ تُشْرِكُوا بِاللَّهِ مَا لَمْ يُنَزِّلْ بِهِ سُلْطَانًا وَأَنْ تَقُولُوا عَلَى اللَّهِ مَا لَا تَعْلَمُونَ **۲۳** ... سورة الاعراف

” (اے پیغمبر!) کہہ دو کہ میرے رب نے تو بے حیائی کی باتوں کو ظاہر ہوں یا پلو شیدہ اور گناہ کو اور ناحق زیادتی کرنے کو، حرام کیا ہے اور اس کو بھی (حرام کیا ہے) کہ تم کسی کو اللہ کا شریک بناؤ جس کی اس نے کوئی سند نازل نہیں کی اور اس کو بھی کہ اللہ کے بارے میں ایسی باتیں کہو جن کا تمہیں کچھ علم نہیں۔“

نیز فرمایا :

يَأْتِيْنَا النَّاسُ كُفْرًا فِي الْأَرْضِ عَلَافِيًا وَلَا تَشْعُرُوا نُطُوتِ الشَّيْطَانِ إِنَّهُ لَكُمُ عَدُوٌّ مُبِينٌ **۱۶۸** إِنَّمَا يَأْمُرُكُم بِالسُّوءِ وَالْفَحْشَاءِ وَأَنْ تَقُولُوا عَلَى اللَّهِ مَا لَا تَعْلَمُونَ **۱۶۹** ... سورة البقرة

” لوگو! جو چیزیں زمین میں حلال طیب ہیں وہ کھاؤ اور شیطان کے قدموں پر نہ چلو وہ تمہارا کھلا دشمن ہے، وہ تو تمہیں برائی اور بے حیائی ہی کے کام کرنے کا حکم دیتا ہے اور یہ بھی کہ اللہ کی نسبت ایسی باتیں کہو جن کا تمہیں (کچھ بھی) علم نہیں۔“

ہم اللہ تعالیٰ سے دعا کرتے ہیں کہ وہ مسلمانوں کے حالات کی اصلاح فرمادے، انہیں دین کی سمجھ بوجھ عطا فرمائے، علماء کو توفیق بخشے کہ وہ ان امور کو بیان کریں جنہیں اللہ تعالیٰ نے احکام شریعت قرار دیتے ہوئے مسلمانوں پر واجب ٹھہرایا ہے نیز علماء، دین کی دعوت دیں، دین کے مخالفت امور سے عوام الناس کو آگاہ کریں، اور اللہ تعالیٰ انہیں اپنے نفسوں کے شر اور باطل کے علمبرداروں کے شر سے محفوظ رکھے۔ اللہ تعالیٰ اس مقالہ نگار ابراہیم کو بھی توفیق بخشے کہ وہ حق کی طرف رجوع کرے، اس سے جو کچھ صادر ہوا اس سے توبہ کرے اور اپنی اس توبہ کا حکم کھلا اعلان کرے تاکہ اللہ تعالیٰ بھی اس کی توبہ کو قبول فرمائے۔

وَتُوبُوا إِلَى اللَّهِ جَمِيعًا أَيُّهَا الْمُؤْمِنُونَ لَعَلَّكُمْ تُفْلِحُونَ **۳۱** ... سورة التور

” اور مومنو! سب اللہ کے آگے توبہ کرو تاکہ فلاح پاؤ۔“

نیز فرمان باری تعالیٰ ہے :

إِنَّ الَّذِينَ يَخْتَفُونَ مَا أَنْزَلْنَا مِنَ الْبَيِّنَاتِ وَالَّذِي مِنَ الْبَيِّنَاتِ لِلنَّاسِ فِي الْكِتَابِ أُولَئِكَ يَلْعَنُهُمُ اللَّهُ وَيَلْعَنُهُمُ اللَّاعِنُونَ **۱۵۹** إِلَّا الَّذِينَ تَابُوا وَأَصْلَحُوا وَبَيَّنَّا فَاوَكَّتْ أَلُوبٌ عَلَيْهِمْ وَأَنَا التَّوَّابُ الرَّحِيمُ **۱۶۰** ... سورة البقرة

” جو لوگو ہمارے حکموں اور ہدایتوں کو جو ہم نے نازل کیا ہیں (کسی غرض فاسد سے بھجھپاتے ہیں باوجودیکہ ہم نے (وہ حکم اور ہدایتیں) ان لوگوں کے (سمجھانے کے) لئے اپنی کتاب میں کھول کھول کر بیان کر دی ہیں لیسے لوگوں پر اللہ تعالیٰ اور تمام لعنت کرنے والے لعنت کرتے ہیں، ہاں جو توبہ کرتے ہیں، اپنی حالت درست کر لیتے اور (احکام الہی کو) صاف کھول کھول کر (واضح) بیان کر دیتے ہیں تو میں ان کے قصور معاف کر دیتا ہوں اور میں بڑا معاف کرنے والا (اور) رحم کرنے والا ہوں۔“

اس میں کوئی شک نہیں کہ ڈاکٹر ابراہیم نے جو کچھ کہا ہے اس کے بارے میں اس سے زیادہ لکھا جاسکتا ہے، جو میں نے لکھا ہے تاہم امید ہے کہ میں نے جو کچھ لکھا ہے یہ ایک طالب حق کے لئے کافی ہے۔

